



നിരീക്ഷണം
കെ. രാജേശ്വരി

കരുണാകരന്റെ ശതാബ്ദി

അനന്യം എന്നൊരലങ്കാരമുണ്ട് മലയാളത്തിൽ. “തന്നോടു സമമായ് താൻ താനെന്നു ചെന്നാലനന്യം” എന്നാണ് ഭാഷാഭൂഷണത്തിൽ എ.ആർ. തമ്പുരാൻ ലക്ഷണം കൽപിച്ചിരിക്കുന്നത്. ഇന്ദുവിന്ദുവിനോടൊപ്പം സുന്ദരാകൃതി ഭാസുരൻ എന്ന് ഉദാഹരണവും പറഞ്ഞുവെച്ചിരിക്കുന്നു.

കേരള രാഷ്ട്രീയത്തെ സംബന്ധിച്ചിടത്തോളം അനന്യയാലങ്കാരമാണ് കെ. കരുണാകരൻ. അദ്ദേഹത്തോട് തുല്യം ചെയ്യാൻ മറ്റൊരു നേതാവില്ല ഭൂമിമലയാളത്തിൽ. ഇനി ഉണ്ടായിവരാനും സാധ്യതയില്ല. ചെണ്ടക്കുമ്പിതെ വാദ്യമില്ല. മാരാർക്കുമ്പിതെ നേതാവും. അടുത്ത് പതിനെട്ടാം പയറ്റ് ഇരുപത്തിനാലാം പയറ്റിത്തെളിഞ്ഞ അങ്കച്ചേകവൻ. മെയ്യു കണ്ണാക്കിയ അഭ്യാസപാടവം. കേരള രാഷ്ട്രീയത്തെ ലോകഫുട്ബാളിനോട് ഉപമിക്കാമെങ്കിൽ പട്ടംതാണുപിള്ളയായിരുന്നു ഫെറക് പുഷ്കാസ്. ഇ.എം.എസ്. നമ്പൂതിരിപ്പാട് പെലെ, കരുണാകരൻ ഡീഗോ മറഡോണ്. പ്ലേമേക്കറുമാണ് ഷാർപ്പ് ഷൂട്ടറുമാണ്, കൈകൊണ്ട് ഗോളടിക്കുന്നതിലാണ് പ്രാഗല്ഭ്യം.

കണ്ണൂരിനടുത്ത് ചിറക്കലിൽ, കൊല്ലവർഷം 1093 മിഥുന മാസം 21ാം തീയതി (5.7.1918) കാർത്തിക നക്ഷത്രത്തിലാണ് കരുണാകരന്റെ പിറവി. അങ്ങനെയെങ്കിൽ ഈ വരുന്ന ജൂലൈ അഞ്ചിന് കാരണവർക്ക് വയസ്സ് 84 തികയും.

19ാം വയസ്സിൽ ഖദറിട്ട് കോൺഗ്രസുകാരനായതാണ് കരുണാകരൻ. അന്നുതൊട്ടിനോളം ഖദറല്ലാതെ ധരിച്ചിട്ടില്ല. കോൺഗ്രസല്ലാത്ത ഒരു പാർട്ടിയിലും പ്രവർത്തിച്ചിട്ടുമില്ല. 20 വയസ്സുള്ളപ്പോൾ (1937) തൃശൂർ ടൗൺ കോൺഗ്രസ് സെക്രട്ടറിയായി. 1942

ആഗസ്റ്റിൽ കിറ്റിന്ത്യാ സമരത്തിൽ പങ്കെടുത്ത് ആറുമാസത്തെ ജയിൽശിക്ഷ അനുഭവിച്ചു. 1943 ഡിസംബറിൽ കോൺഗ്രസ് സമ്മേളനത്തിൽ പങ്കെടുക്കാൻ മദിരാശി വരെ പോയെങ്കിലും അറസ്റ്റ് വരികാൻ നിൽക്കാതെ മടങ്ങിപ്പോന്നു. ബെല്ലാരി ജയിലിൽ കിടക്കാനുള്ള സുവർണാവസരം അങ്ങനെ നഷ്ടമായി.

കരുണാകരന് കോൺഗ്രസിന്റെ നാലണ മെമ്പർഷിപ്പ് കിറിക്കൊടുത്തത് സർവ്വചിന്തനായ വി.ആർ. കൃഷ്ണനെഴുത്തച്ഛനായിരുന്നെങ്കിലും രാഷ്ട്രീയ ഗുരുനാഥൻ പനമ്പിള്ളി ഗോവിന്ദ മേനോനായിരുന്നു. പനമ്പിള്ളിക്കളരിയിലെ പരിശീലനം പിൽക്കാലത്ത് കരുണാകരന് വളരെ ഗുണം ചെയ്തു. ഗോവിന്ദ മേനോന്റെ പാണ്ഡിത്യമോ പ്രഭാഷണപാടവമോ ഇല്ല കരുണാകരന്. കുടിലത്രത്തങ്ങളുടെ കാര്യത്തിൽ ശിഷ്യൻ ഗുരുവിനെയും കവച്ചുവെച്ചു. ട്രേഡ് യൂണിയൻ രംഗത്ത് കമ്മ്യൂണിസ്റ്റുകാർക്കുള്ള കൂത്തക തകർക്കാൻ പനമ്പിള്ളി ഒഴിവുകളെ കരുണാകരനെ. ‘കരികാലി’ എന്ന മാറാപ്പേരും അങ്ങനെ പതിഞ്ഞു.

1948 കാലത്തെ കരുണാകരന്റെ തെളിമയാർന്ന ചിത്രം കുറിച്ചിരിക്കുന്നു. ആനി തയ്യിൽ “... ഇന്ന് മഹാപ്രമാണിയായി നടക്കുന്ന കെ. കരുണാകരനുണ്ടല്ലോ അന്ന് ആരുമായിരുന്നില്ല. വണ്ടിക്കുലിക്ക് കാശില്ലാതെ തൃശ്ശൂരങ്ങാടിയിൽ തെക്കുവടക്ക് നടക്കുന്നൊരു വെറും ചോട്ടാ... പറമ്പില്ല, പണമില്ല, പക്ഷേ ഒന്നുണ്ടായിരുന്നു. തൊഴിലാളികളെ സംഘടിപ്പിക്കാനുള്ള കഴിവ്... കരുണാകരൻ ഒരു തൊഴിലാളി പ്രവർത്തകനായിട്ടുണ്ടെന്നെ

തൃശൂർ ചുറ്റിപ്പറ്റിക്കൂടി. അക്കാലത്ത് പുള്ളിക്കാൻ നേടിയെടുത്തൊരു പേരുണ്ട്- 'കരിങ്കാലി കരുണാകരൻ'. എങ്ങനെ കിട്ടിയെന്നൊന്നും എനിക്കറിയില്ല. വെറും 'കരിങ്കാലി' എന്നു പറഞ്ഞാൽ മതി, ആളാരാണെന്ന് തൃശൂർ എല്ലാവർക്കും അറിയാം. കരിങ്കാലി, തൃശൂർ- ഇങ്ങനെ എഴുതിയാൽമതി അയാൾക്ക് എഴുത്തുകിട്ടും.."

1945ൽ തൃശൂർ മുനിസിപ്പൽ കൗൺസിലറായി. 1948ൽ ഒല്ലൂക്കരനിന്ന് കൊച്ചി നിയമസഭയിലേക്ക് പുത്തരിയങ്കം ജയിച്ചു. 1951ലും 54ലും തിരു-കൊച്ചി നിയമസഭയിലേക്ക് വിജയം ആവർത്തിച്ചു. ചെത്തൂതൊഴിലാളി പ്രസ്ഥാനത്തിന്റെ ഈറ്റില്ലമായ അന്തിക്കാട്ട് സിറ്റിംഗ് എം.എൽ.എ. കെ.പി. പ്രഭാകരനെയാണ്. 1954ൽ തോൽപിച്ചത്. രണ്ടുവട്ടവും തിരു-കൊച്ചി നിയമസഭയിൽ കോൺഗ്രസിന്റെ ചീഫ് വിപ്പായിരുന്നു. കൊച്ചി, തിരു-കൊച്ചി, കേരള നിയമസഭകളിലും പാർലമെന്റിന്റെ ഇരു മണ്ഡലങ്ങളിലും അംഗമാകാൻ കഴിഞ്ഞയാൾ കരുണാകരൻ മാത്രം.

1957ൽ തൃശൂർ മണ്ഡലമാണ് മൽസരിക്കാൻ കിട്ടിയത്. എതിരാളി ദീർഘകാലം തൃശൂർ മുനിസിപ്പൽ ചെയർമാനും കൊച്ചിരാജ്യത്ത് മന്ത്രിയുമായിരുന്ന ഡോ. എ.ആർ. മേനോൻ. ആയിടെ മൗനം കോൺഗ്രസിന്തിന്ന് തെറ്റിപ്പിരിഞ്ഞ ഡോ. മേനോൻ സ്വതന്ത്രനായാണ് മൽസരിച്ചത്. കമ്മ്യൂണിസ്റ്റ് പാർട്ടിയും പി.എസ്.പിയും അദ്ദേഹത്തിന് പിന്തുണ നൽകി. പോരാട്ടം കടുത്തതായിരുന്നു. 2,468 വോട്ടിന്റെ ഭൂരിപക്ഷത്തോടെ ഡോ. മേനോൻ വിജയിച്ചു. കമ്മ്യൂണിസ്റ്റ്-പി.എസ്.പി ധാരണ പ്രാവർത്തികമായ ചാലക്കുടിയിൽ പനമ്പിള്ളിയും പരാജിതനായി. 1960 ആകുമ്പോഴേക്കും സ്പിരിറ്റ് ഫാടേ മാറി. കരുണാകരന് സീറ്റേ കിട്ടിയില്ല. തൃശൂരിൽ ടി.എ. ധർമ്മരാജ അയ്യർ കോൺഗ്രസ് ടിക്കറ്റിൽ മൽസരിച്ച് ജയിച്ചു. പനമ്പിള്ളിയാണെങ്കിൽ പിന്നീടൊരിക്കലും നിയമസഭയിലേക്ക് മൽസരിച്ചില്ല.

1957ലെ പരാജയവും 60ലെ സീറ്റ് പിഷേഡവും കരുണാകരന്റെ കൃതിപ്പിനെ തടഞ്ഞുവെന്ന് സത്യം. കോൺഗ്രസിലെ ഗ്രൂപ്പിംഗും കത്തിക്കാളിനിന്ന 1960-64 കാലത്ത് ശങ്കർ-ചാക്കോ വിരുദ്ധ ഗ്രൂപ്പിലായിരുന്നു കരുണാകരൻ. തട്ടിൽ എസ്റ്റേറ്റിലെ മാനേജരെ കുത്തിക്കൊന്ന കേസിൽ പത്താംപ്രതിയായതോടെ രാഷ്ട്രീയജീവിതം ഏറക്കുറവ് അവസാനിച്ചുവെന്നുതന്നെ ശത്രുക്കൾ സമാധാനിച്ചു. അഭിഭാഷകരായ നാഗപ്പൻ നായരും യും എം.ബി. കുറുപ്പിന്റെയും വാഗ്വിലാസം കരുണാകരനെ രക്ഷിച്ചു. ഗൂഢാലോചനാകുറ്റം തെളിഞ്ഞില്ല. പിൻക്കാലത്ത് കരുണാകരൻ ആഭ്യന്തരമന്ത്രിയായപ്പോൾ എം.ബി. കുറുപ്പിനെ സ്പോർട്ട് പ്രോസിക്യൂട്ടറാക്കി, മുഖ്യമന്ത്രിയായപ്പോൾ രണ്ടുതവണ അഡ്വക്കേറ്റ് ജനറലും കരുണാകരനും കെ.വി.കെ. പണിക്കരും തെക്കിഴിപ്പാക്കിയെങ്കിലും തട്ടിൽ എസ്റ്റേറ്റ് കേസിൽ ഒന്നും രണ്ടും പ്രതികളെ ശിക്ഷിച്ചു. ഒന്നാംപ്രതി ആലിക്ക് മരണശിക്ഷ, രണ്ടാംപ്രതി ചാക്കോക്ക് മൂന്നുവർഷം കഠിനതടവ്. ഹൈക്കോടതി അപ്പീലും രാഷ്ട്രപ്രതി ദയാഹരജിയും നിരാകരിക്കയാൽ ആലി തൂക്കുമരത്തിലേറി. ജയിൽശിക്ഷ കഴിഞ്ഞ് പുറത്തുവന്ന ചാക്കോക്ക് തൃശൂർ സഹകരണ മൊത്ത വ്യാപാര സ്പോർട്ടിൽ സെയിൽസ്മാനായും പിന്നീട് മകന് ജില്ലാ ബാങ്കിൽ പ്യൂണായും ജോലി വാങ്ങിക്കൊടുത്തത് കരുണാകരൻ.

കുറ്റവിമുക്തനായ കരുണാകരൻ കൊടുങ്കാറ്റുപോലെ തിരിച്ചെത്തി. 1965ലെ തെരഞ്ഞെടുപ്പിൽ മാള നിയോജകമണ്ഡലത്തിൽനിന്ന് വിജയിച്ചു. 1967, 70, 77, 80, 82, 87, 91 വർഷങ്ങളിലൊക്കെ മാളയിലെ ജേതാവ് കരുണാകരൻതന്നെ. കെ.എ. തോമസും പോൾ കോക്കാടും ഇ. ഗോപാലകൃഷ്ണ മേനോനും മീനാക്ഷി തമ്പാനും വി.കെ. രാജനുമൊക്കെ എതിരാളികളായിരുന്നു. എല്ലായ്പ്പോഴും പോരാട്ടം കടുത്തതായിരുന്നു. മിക്കപ്പോഴും ഭൂരിപക്ഷം നേരിയതും.

കോൺഗ്രസ് തകർന്നടിഞ്ഞ 1967ലാണ് കരുണാകരൻ നിയമസഭാകക്ഷി നേതാവായത്. 1995 മാർച്ച് വരെ തൽസ്ഥാനത്ത് തുടരുകയും ചെയ്തു. ഇത്രയേറെ കാലം നിയമസഭാകക്ഷി നേതൃസ്ഥാനത്തിരുന്ന ഒരു നേതാവും ഇത്രയും മഹാരാജ്യത്തുണ്ടാകുകയില്ല. പട്ടംതാണുപിള്ളക്കും സി. കേശവനും നേതൃസ്ഥാനത്ത് ഒരുവർഷം തികക്കാനായില്ല. ടി.എം. വർഗീസിന്

നിയമസഭാകക്ഷി നേതാവായതോടെ ഒത്തിരി. ടി.കെ. നാരായണ പിള്ള, എ.ജെ. ജോൺ, പനമ്പിള്ളി, പി.ടി. ചാക്കോ എന്നിവർ രണ്ടുവർഷം വീതവും ആർ. ശങ്കർ നാലുവർഷത്തിലധികവും കോൺഗ്രസ് നിയമസഭാകക്ഷി നേതാക്കളായിരുന്നു. ദീർഘകാലം പാർലമെന്റിന് പാർട്ടി ലിഡറായിരിക്കയാൽ കരുണാകരൻ 'ലിഡർ' എന്നൊരു പര്യായപദംകൂടിയുണ്ടായി. (വിരോധികൾ ഡീലർ എന്നും വിളിച്ചിരുന്നു).

1969ലെ പിളർപ്പിന്റെ നാൾവരെ ഉറച്ച സിൻഡിക്കേറ്റ് പക്ഷപാതിയായിരുന്നു കരുണാകരൻ. പനമ്പിള്ളിയുടെ ഉപദേശം കൊണ്ടാകണം പിളർപ്പിന്റെയന്ന് ഇന്ദിരാ പക്ഷത്തേക്ക് കുറുമാറി. അഞ്ചും നാലുമായി കോൺഗ്രസ് നിയമസഭാകക്ഷി പിളർന്നു. ഇന്ദിരാപക്ഷം അച്യുതമേനോന്റെ മന്ത്രിസഭക്ക് തന്ത്രപരമായ പിന്തുണ നൽകി.

1970ലെ തെരഞ്ഞെടുപ്പിൽ ഇന്ദിരാ കോൺഗ്രസ്, സി.പി.ഐ-ആർ.എസ്.പി-ലീഗ് മുന്നണിയിൽ മൽസരിച്ചു. കോൺഗ്രസായിരുന്നു ഏറ്റവും വലിയ ഒറ്റക്കക്ഷിയെങ്കിലും മന്ത്രിസഭയുണ്ടാക്കാനോ അച്യുതമേനോനുണ്ടാക്കിയ മന്ത്രിസഭയിൽ ചേരാൻപോലുമോ മാധ്യം സമ്മതിച്ചില്ല. ഒരുവർഷത്തെ കാത്തിരിപ്പിനുശേഷം 1971 സെപ്റ്റംബർ 25ന് കരുണാകരനും കുട്ടരും അധികാരമേറ്റു. ആഭ്യന്തരവകുപ്പിന്റെ ചുമതലയാണ് കരുണാകരന് കിട്ടിയത്. അന്ന് മുതൽക്ക് അദ്ദേഹത്തിന്റെ ദൗർബല്യമാണ് പൊലീസ്. നിയമപാലകർക്ക് സമ്പൂർണ്ണമായ പ്രവർത്തനസൗകര്യമനുവദിച്ച ഭരണാധികാരിയാണ് കരുണാകരൻ. ആരെയും രൂഢം, ഉരുട്ടാം, ഗരുഡൻതൂക്കവും നടത്താം.

1977ലെ തെരഞ്ഞെടുപ്പിൽ കോൺഗ്രസ്-സി.പി.ഐ മുന്നണി വൻ ഭൂരിപക്ഷത്തോടെ അധികാരത്തിൽ തിരിച്ചെത്തി. മുഖ്യമ

“ ഇന്ന് മഹാപ്രമാണിയായി നടക്കുന്ന

കെ. കരുണാകരനുണ്ടല്ലോ അന്ന് ആരുമായിരുന്നില്ല.

വണ്ടിക്കുലിക്ക് കാശില്ലാതെ തൃശൂരങ്ങാടിയിൽ തെക്കുവടക്ക് നടക്കുന്നൊരു വെറും ചോട്ടാ...

പാറമില്ല, പണമില്ല, പക്ഷേ ഒന്നുണ്ടായിരുന്നു.

തൊഴിലാളികളെ സംഘടിപ്പിക്കാനുള്ള കഴിവ്...”

ന്ത്രിയാവുക എന്ന ചിരകാലാലിഖാഷവും നിറവേറി. ദാഹിച്ചു മോഹിച്ച് തപസ്സിരുന്ന് കൈവന്ന മുഖ്യമന്ത്രിപദത്തിന് പക്ഷേ, 32 ദിവസത്തെ ആയുസ്സേയുണ്ടായുള്ളൂ. രാജൻകേസിൽ ഹൈക്കോടതി നടത്തിയ പരാമർശങ്ങളെ തുടർന്ന് കരുണാകരൻ രാജിവെച്ചൊഴിഞ്ഞു. പിന്നീടങ്ങോട്ട് ശനിയുടെ അപഹാര കാലമായിരുന്നു. സ്ഥാനഭ്രംശം, സജ്ജനനിന്ദ, മാനഹാനി, മനോവിഷമം, ധനനാശം. വ്യാജസത്യവാങ്മൂലക്കേസിൽ പ്രോസിക്യൂഷൻ കൂടിയായതോടെ പാർട്ടിക്കകത്തും പുറത്തുമുള്ള ശത്രുക്കൾ 'അവനെ ക്രൂശിക്ക' എന്ന് കൂകിയാർത്തു. അടിയന്തരാവസ്ഥക്കാലത്ത് നടന്ന സർവ്വ അതിക്രമങ്ങളും കരുണാകരന്റെ മേൽചാരി മറ്റുള്ളവർ കൈകഴുകി. 'കൊലയാളി' എന്നൊരു പര്യായപദംകൂടി ചാർത്തിക്കിട്ടി. ടിയാന്റെ രാഷ്ട്രീയ ഭാവി അവസാനിച്ചുവെന്ന് രാഷ്ട്രീയ നിരീക്ഷകർ വിധിയെഴുതി. കരുണാകരൻ പക്ഷേ കള്ളസത്യവാങ്മൂലക്കേസിലെയും അതിജീവിച്ചു. തന്നെ നിരപരാധിയെന്നുകുണ്ട് വിട്ടയച്ച മജിസ്റ്റ്രേറ്റിനെ പിന്നീട് അദ്ദേഹം പി.എസ്.സി. മെമ്പറാക്കി. പ്രതിഭാഗം അഭിഭാഷകനായിരുന്ന പി.വി. അയ്യപ്പനെ അഡ്വക്കേറ്റ് ജനറലും മരിച്ച്, സ്പെഷൽ പ്രോസിക്യൂട്ടറായിരുന്ന ടി.ആർ. രാമൻ പിള്ള നിയമമന്ത്രി മാണിയുടെ പിന്തുണയോടെ രണ്ടുവട്ടം അഡ്വക്കേറ്റ് ജനറൽപദവിയുടെ വക്കോളമെത്തിയെങ്കിലും കപ്പിനും ചുണ്ടിനുമിടക്ക് വഴുതിപ്പോയി. കള്ളസത്യവാങ്മൂലത്തിൽ കേസെടുക്കാൻ ഉത്തരവിട്ട ജസ്റ്റിസ് സുബ്രഹ്മണ്യൻ പോറ്റിയെ ഏറെക്കാലം ആകിംഗ് ചീഫ് ജസ്റ്റിസാക്കി നിറുത്തിയ ശേഷം ഗുജറാത്തിലേക്ക് സ്ഥലം മാറ്റിച്ച് പീഡിപ്പിക്കുകയും

ചെയ്തു. അലിഞ്ഞാൽ ശർക്കര, ഉറച്ചാൽ പാറ- അതാണ് കരുണാകരൻ.

1972 മുതൽക്കെങ്കിലും ആൻറണിയുടെയും കരുണാകരന്റെയും നേതൃത്വത്തിൽ സുശക്തമായ ഗ്രൂപ്പുകളുണ്ട് കെ.പി.സി.സി.യിൽ. കെ.കെ. വിശ്വനാഥനെ പിന്തുടർന്ന് ആൻറണി കെ.പി.സി.സി. പ്രസിഡൻ്റ് സ്ഥാനമേറ്റ കാലത്ത് തുടങ്ങിയതാണ് ഈ ബാലി-സുഗ്രീവ യുദ്ധം. ആശയപരവും ആശയപരവുമായ ഒട്ടേറെ ഭിന്നതകളുണ്ട് ഇവർ തമ്മിൽ. അടിമത്തരാവസ്ഥയുടെ നാളുകളിൽ അടി മുത്തു. ഗോഹാട്ടിയിൽ നടന്ന എ.ഐ.സി.സി സമ്മേളനത്തിൽ കുടുംബവാഴ്ചക്കും സേച്ഛാധിപത്യ പ്രവണതകൾക്കുമെതിരെ ആൻറണി ആഞ്ഞടിച്ചു. കരുണാകരൻ മാധ്യമത്തിന്റെ വിനീത വിധേയനായി തുടർന്നു. ആൻറണിയുടെ വിഭക്തിയെക്കാൾ കരുണാകരന്റെ ഭക്തിയായിരുന്നു മഹാമയ്ക്കും പഥ്യം.

1978 ജനുവരിയിൽ കോൺഗ്രസ് പിളർന്നപ്പോൾ കരുണാകരൻ ഇന്ദിരാപക്ഷത്തും ആൻറണിയും കൂട്ടരും വിരുദ്ധ പക്ഷത്തും ഉറച്ചുനിന്നു. അതോടെ ഭരണമുന്നണിയിൽനിന്നും ബഹിഷ്കൃതനായ കരുണാകരനോടൊപ്പം വക്കം പുരുഷോത്തമൻ,



ഗോഹാട്ടിയിൽ നടന്ന എ.ഐ.സി.സി സമ്മേളനത്തിൽ കുടുംബവാഴ്ചക്കും സേച്ഛാധിപത്യ പ്രവണതകൾക്കുമെതിരെ ആൻറണി ആഞ്ഞടിച്ചു. കരുണാകരൻ മാധ്യമത്തിന്റെ വിനീത വിധേയനായി തുടർന്നു. ആൻറണിയുടെ വിഭക്തിയെക്കാൾ കരുണാകരന്റെ ഭക്തിയായിരുന്നു മഹാമയ്ക്കും പഥ്യം.

എം.പി. ഗംഗാധരൻ, എ.എ. റഹീം, ടി.എച്ച്. മുസ്തഫ, കെ.ജി. അടിയോടി, വെള്ള ഈച്ചരൻ തുടങ്ങിയ വളരെ കുറച്ചുപേരെ ഉണ്ടായിരുന്നുള്ളൂ. ലോകസഭയിലെ പ്രതിപക്ഷ നേതൃസ്ഥാനം കിട്ടുമെന്നായപ്പോൾ സി.എം. സ്റ്റീഫൻ വന്നു; മന്ത്രിസ്ഥാനം പോയപ്പോൾ കെ.കെ. ബാലകൃഷ്ണനും കെ. ശങ്കരനാരായണനും. തെന്നലയും എ.എൽ. ജേക്കബും പിന്നാലെ വന്നു. രാഷ്ട്രീയമൊക്കെ ഉപേക്ഷിച്ച് വാനപ്രസ്ഥത്തിനുപോയ പ്രൊഫ. കെ.എം. ചാണ്ടിയെ തിരിച്ചുകൊണ്ടുവന്ന് കെ.പി.സി.സി-ഐ പ്രസിഡൻറാക്കി. "അവരുടെ കെ.പി.സി.സി എന്നാൽ കരുണാകരൻ. പുരുഷോത്തമൻ, ചാണ്ടി ആൻ്റ് കമ്പനി എന്നാണർഥം." ആര്യാടൻ മുഹമ്മദ് പരിഹസിച്ചു. (വക്കം പിന്നീട് ആൻറണിപക്ഷത്തേക്ക് തിരിച്ചുപോയി).

ഭരണ-പ്രതിപക്ഷ മുന്നണികൾ ഒറ്റപ്പെടുത്തിയിട്ടും കരുണാകരൻ പതറിയില്ല. എൻ.ഡി.പിയെ കൂട്ടിപ്പിടിച്ച് ഐക്യജനാധിപത്യ മുന്നണിയുണ്ടാക്കി. തിരുവല്ല, തലശ്ശേരി, കാസർഗോട് ഉപതെരഞ്ഞെടുപ്പുകളിൽ കോൺഗ്രസ്-ഐ സ്ഥാനാർത്ഥികൾക്ക് ജാമ്യസംഖ്യ നഷ്ടമായിട്ടുപോലും വിശ്വവശ്യമായ ആ മന്ദഹാസത്തിന് മങ്ങലേറ്റില്ല. കോൺഗ്രസ്-യു. സി.പി.ഐ ക്ഷയിക്കുകയെന്നും കേരള രാഷ്ട്രീയത്തിൽ യാതൊരു പ്രസക്തിയുമില്ലെന്നും സി.പി.എം., കോൺഗ്രസ്-ഐ കക്ഷികളെ കേന്ദ്രീകരിച്ച് ഉടൻ രാഷ്ട്രീയധുവികരണം നടക്കുമെന്നും കരുണാകരൻ പ്രവചിച്ചു.

വളരെ വൈകാതെ അത് യാഥാർത്ഥ്യമാകുകയും ചെയ്തു. ഇടതുപക്ഷ ഐക്യം ഊട്ടിയുറപ്പിക്കാനും ക്ലീൻ സ്ലേറ്റിൽ ആരം

ഭിക്കാനുമായി പി.കെ. വാസുദേവൻ നായർ രാജി കൊടുത്തപ്പോൾ കരുണാകരൻ കാത്തിരുന്ന അവസരം സമാഗതമായി. ഇഷ്ടദാനബില്ലിന്റെ പ്രശ്നത്തിൽ കമ്മ്യൂണിസ്റ്റിതര കക്ഷികളെ ഒന്നിപ്പിക്കാനും സി.എച്ച്. മുഹമ്മദ്കോയയുടെ നേതൃത്വത്തിൽ മന്ത്രിസഭയുണ്ടാക്കാനും ലിഡർക്ക് സാധിച്ചു. കെ.എം. മാണി പാലം വലിച്ചിട്ടുപോലും മന്ത്രിസഭ വീണില്ല. "രണ്ടും രണ്ടും കൂട്ടിയാൽ, എല്ലായ്പ്പോഴും നാലാകില്ല. രാഷ്ട്രീയത്തിൽ അത് ചിലപ്പോൾ മൂന്നാകും, മറ്റുചിലപ്പോൾ അഞ്ചും" എന്നായിരുന്നു കരുണാകരന്റെ തിരുമൊഴി. റാന്നി എം.എൽ.എയായിരുന്ന കെ.എ. മാത്യു ചാക്കിൽ കയറുകയും ഉടൻ മന്ത്രിസ്ഥാനമേൽക്കുകയും ചെയ്തപ്പോൾ ഗണിതശാസ്ത്രത്തിലെ 'കരുണാകരൻ തിയറി' മാണിസാറിനും ബോധ്യമായി. ആൻറണിയും പിന്നിൽനിന്ന് കുത്തിയപ്പോൾ സി.എച്ച്. മന്ത്രിസഭ തകർന്നെങ്കിലും കരുണാകരൻ വിശ്വസ്തരായ കൂട്ടാളികളെ കിട്ടി-ഇന്ത്യൻ യൂണിയൻ മുസ്ലിംലീഗ്, ജോസഫ് ഗ്രൂപ്പ് കേരള കോൺഗ്രസ്, പിന്നെ എൻ.ഡി.പി, പി.എസ്.പി, എസ്.ആർ.പി, ഡി.എൽ.പി, ഐ.എൽ.പി മുതലായ ഊർക്കിൾ പാർട്ടികളും അഖിലേന്ത്യാ തലത്തിൽ, കോൺഗ്രസിന്റെ മുഖ്യശത്രുവായ ജനതാപാർട്ടി കേരളത്തിൽ ഐക്യജനാധിപത്യമുന്നണിയുമായി സഖ്യം ചെയ്തു. കേന്ദ്രത്തിൽ ഇന്ദിരാജി മടങ്ങിവന്നതോടെ കരുണാകരന്റെ ആത്മവിശ്വാസം വർദ്ധിച്ചു. മലയാള മനോരമയുടെ കനത്ത പിന്തുണയോടെ ലിഡർ ആഞ്ഞടിച്ചു. നിരീശ്വരവാദികളെ പരാജയപ്പെടുത്തണമെന്ന് ക്രിസ്ത്യൻ ബിഷപ്പുമാരെക്കൊണ്ട് പ്രസ്താവനയിറക്കിക്കൊന്നും അദ്ദേഹത്തിന് സാധിച്ചു.

1980ലെ തെരഞ്ഞെടുപ്പിൽ ആൻറണി ഗ്രൂപ്പ് ഉൾപ്പെട്ട ഇടതുപക്ഷ മുന്നണി അധികാരത്തിൽ വന്നെങ്കിലും യഥാർത്ഥ കോൺഗ്രസ് ഏതാണെന്ന് വ്യക്തമായി. ആൻറണിയുടെ മാർക്സിസ്റ്റ് ബാസ്കവം അണികൾക്ക് പഥ്യമായില്ലെന്ന് തെരഞ്ഞെടുപ്പുഫലം വ്യക്തമാക്കി. സഖാക്കളുടെ അടിതൊഴിയുമേറ്റ് പ്രവർത്തനം ആട്ടം തുപ്പുമേറ്റ് നേതാക്കളും പരിക്ഷിണിതരായി. ഒന്നരവർഷം കഴിയുമ്പോഴേക്കും ആൻറണിയും കൂട്ടരും മുന്നണിയിൽനിന്ന് പുറത്തുപാടി. ആൻറണി ഗ്രൂപ്പ് പോയാലും ഇടതു മുന്നണിക്ക് നേരിയ ഭൂരിപക്ഷമുണ്ടായിരുന്നു. പി.സി. ചാക്കോയും ഷൺമുഖദാസും മാർക്സിസ്റ്റ് പടുകുട്രത്തിലേക്ക് മടങ്ങിപ്പോകാനുള്ള സാധ്യതയുമുണ്ടായിരുന്നു. വരുന്ന തെരഞ്ഞെടുപ്പിൽ 22 സീറ്റ് വാഗ്ദാനം ചെയ്ത് കരുണാകരനും ഇന്ദിരാജിയുടെ ഭൂതൻ കുറുപ്പനയ്ക്കു മുമ്പുനാരുംകൂടി കെ.എം. മാണിയെ ചാക്കിട്ടു. അങ്ങനെ ഒന്നാം നായനാർമന്ത്രിസഭ നിലംപൊത്തി.

നായനാരെ തകർത്താലും പോരാ ബദൽ മന്ത്രിസഭയുണ്ടാക്കുകയും വേണമെന്നായി കരുണാകരൻ. ഒന്നു മോഹിച്ചാൽ ബെതും സാധിക്കുന്ന വാശിയാണ് ലിഡറെ ലിഡറാക്കുന്നത്. അതിനിടെ പി.സി. ചാക്കോയും വേറെ അഞ്ച് എം.എൽ.എമാരും ഇടതുപക്ഷത്തേക്ക് തിരിച്ചുപോയി, ജനതാപാർട്ടി പിളരുകയും ചെയ്തു. ഒരു എം.എൽ.എ (കുടവൂർ ശിവദാസൻ) മാത്രമുള്ള ശ്രീകണ്ഠൻ നായരുടെ ആർ.എസ്.പിയെയും ചാക്കിലാക്കിയിട്ടും ഭൂരിപക്ഷമായില്ല. പത്തനംതിട്ട ജില്ല വാഗ്ദാനം ചെയ്ത് മാർക്സിസ്റ്റ് റെബൽ കെ.കെ. നായരെക്കൂടി പിടിച്ച് പോൾ. ആംഗ്ലോ ഇന്ത്യൻ മെമ്പർടക്കം ഐക്യമുന്നണിക്ക് 71 എം.എൽ.എമാർ; ഇടതുമുന്നണിക്ക് 70. ഒറ്റക്കൊരാളുടെ സാങ്കേതിക ഭൂരിപക്ഷത്തിൽ ബദൽ മന്ത്രിസഭയുണ്ടാക്കാൻ ചങ്കുറവും മെയവഴക്കവും തെലിക്കനവും കരുണാകരനല്ലാതെ മറ്റാർക്കുണ്ട്? ഒരൊറ്റ ദിവസം ഏഴു തവണ കാസ്പിംഗ് വോട്ടു ചെയ്ത് സ്പീക്കർ എ.സി. ജോസ് ഗിന്നസ്ബുക്കിൽ ഇടംകണ്ടെത്തി. അദ്ദേഹത്തിന്റെ പേരുതന്നെ ആൾവെയ്സ് കാസ്പിംഗ് ജോസ് എന്നായിമാറി.

1982ലെ തെരഞ്ഞെടുപ്പിൽ ഐക്യമുന്നണി വിജയം കണ്ടു. കരുണാകരൻ മുഖ്യൻ, കോയ ഉപമുഖ്യൻ. കഴിഞ്ഞ രണ്ടുവട്ടവും 'വഴുതിപ്പോയ മുഖ്യമന്ത്രിപദം' ലിഡർ മാറോടു ചേർത്തു പിടിച്ചു. എന്തൊരു ഭരണമായിരുന്നു അത്! നിലക്കൽ പ്രശ്നം, കുവൈത്തി പ്രശ്നം, പട്ടയപ്രശ്നം, പിള്ളപ്രശ്നം, പ്രതിച്ഛായപ്രശ്നം, തങ്കമണി പ്രശ്നം, കിഴമട് പ്രശ്നം, ഇതൊന്നും പോരാതെ പ്രിഡിഗ്രി ബോർഡ്, വിവാദപരമായ ബോംബെ യാ

ത്ര, പാവം പയ്യന്റെ കൂടെയുള്ള ഹെലികോപ്റ്റർ യാത്ര... കുഴപ്പങ്ങളുടെ കന്നിമാസം തന്നെയായിരുന്നു. ബാലകൃഷ്ണപിള്ളയുടെ കേസുവാദം കേൾക്കുന്ന ജഡ്ജിയെ മുഖ്യമന്ത്രി ഫോണിൽ വിളിച്ചു എന്നുവരെ ആരോപണമുണ്ടായി.

മാണിക്ക് കൊടുക്കുന്ന പരിഗണനയിൽ മനംനൊന്ത് മൂന്നു വിടാണൊരുങ്ങിയപ്പോൾ ടി.എം. ജേക്കബിനെ കോടാലിയായി കരുണാകരൻ ജോസഫിനെ തൂക്കി. കുറ്റാനിയും കെ.കെ. ബാലകൃഷ്ണനും സിറിയക് ജോണും കാലുമാറിയിട്ടും ബേബി ജോൺ അവതരിപ്പിച്ച അവിശ്വാസപ്രമേയം ചിരിപ്പോയി. കൂടെ ചാടാമെന്നേറ്റ എം.എൽ.എ.മാരെ കൃത്യസമയത്ത് കരുണാകരൻ തിരിച്ചുപിടിച്ചു. കുറ്റാനിയും ബാലകൃഷ്ണനും ഏറെ കഴിയുംമുമ്പ് ലീഡറുടെ പാദപങ്കേരുഹങ്ങളിൽതന്നെ അഭയം പ്രാപിച്ചു. 1984 ഡിസംബറിൽ നടന്ന ലോകസഭാ തെരഞ്ഞെടുപ്പിൽ സിമാനാർമികളെ നിശ്ചയിക്കുമ്പോൾ കരുണാകരന്റെ തൻ പ്രമാണിത്തം പരമകോടിയിലെത്തി. എ.എ. റഹീമിനെ തഴഞ്ഞ് കൊല്ലത്ത് എസ്. കൃഷ്ണകുമാറിനെ സിമാനാർമിയായി, സി.റ്റിംഗ് എ.പി. സേവ്യർ അറക്കലിനെ മാറ്റി പ്രൊഫ. കെ.വി. തോമസിനെ എറ്റണാകുളത്തും. അറക്കലിനെ മാറ്റിയപ്പോൾ അരമന കോപിച്ചു. വരാപ്പുഴ ആർച്ച് ബിഷപ്പിന്റെ അനുഗ്രഹാശിസ്തുകളുടെ ഒരു സ്വതന്ത്ര രംഗത്തുവന്നു. എറണാകുളത്ത് എ.എ. കൊച്ചുണ്ണി ജയിക്കുമെന്ന് ഇൻറലിജൻസുകാർ റിപ്പോർട്ട് ചെയ്തു. കിംഫലം? ജനസംഖ്യയിൽ അമ്പതുശതമാനത്തിലേറെ മുസ്ലിംകളുള്ള ആലുവയിൽവരെ തോമസ് മാഷ് ഭൂരിപക്ഷം നേടി. ആർച്ച് ബിഷപ്പിന്റെ കൽപനയനുസരിച്ചു ലത്തീൻ കത്തോലിക്കർ വോട്ടുചെയ്യുന്നതെന്നും തെളിഞ്ഞു.

ആന്റണിയും കൂട്ടരും തിരിച്ചുവന്നതോടെ പാർട്ടിക്കകത്ത് ഗ്രൂപ്പുമൽസരം പുനരാരംഭിച്ചു. മന്ത്രിസഭയുടെ പ്രതിച്ഛായ മെച്ചപ്പെടുത്താനായി (!) വയലാർ രവിയിൽനിന്ന് ആഭ്യന്തരവകുപ്പ് എടുത്തുമാറ്റിയപ്പോൾ ആന്റണി കോപിച്ചു. അപമാനിതനായ രവി രാജിക്കൊടുത്തു. അന്തോണീസ് ചൂണ്ടാളന്റെ തിരുവിഷ്ടം മാനിക്കാതെ മന്ത്രിമാരായ തച്ചടി പ്രഭാകരനും പി.കെ. വേലായുധനും 1987ലെ തെരഞ്ഞെടുപ്പിൽ സീറ്റ് നിഷേധിക്കപ്പെട്ടു. ഫലം- കായംകുളത്തും ഞാറക്കൽപ്പുറം ഇടത്തുമുന്നണി ജയിച്ചു. കേരള കോൺഗ്രസ് ഗ്രൂപ്പുകളുടെ തമ്മിലടി കൂടിയായപ്പോൾ ഭരണവും പോയി.

ഭരണത്തിലിരിക്കുന്ന കരുണാകരനെക്കാൾ ആപത്കാരിയാണ് പ്രതിപക്ഷത്തുള്ള കരുണാകരൻ. സീറോ ആംഗിളിൽനിന്നുവരെ അദ്ദേഹം ഭഗാളടിക്കും. പ്രതിപക്ഷത്തിരിക്കുമ്പോഴാണ് ലീഡർ അനന്തരാവകാശിയെ കണ്ടെത്തുന്നത് -സേവാദൾ ചെയർമാൻ കെ. മുരളീധരൻ. 1989ലെ ലോകസഭാ തെരഞ്ഞെടുപ്പിൽ ചിന്നലീഡറായി കോഴിക്കോട്ട് കോൺഗ്രസ് സിമാനാർമി. കരുണാകരൻ മുത്രമൊഴിക്കാൻ പോയപ്പോൾ എ.കെ. ആന്റണിയാണ് മുരളിയുടെ പേര് നിർദ്ദേശിച്ചത്. ഒരു ചെറുപ്പക്കാരനല്ലേ. നന്നായിപ്പോയ്ക്കോട്ടെ എന്നുകരുതി കാരണവർ എതിർത്തില്ലെന്നുമാത്രം. കോഴിക്കോട്ടെ അങ്കത്തട്ടിൽ ഇമ്പിച്ചിബാവയെ തോൽപ്പിച്ച് മുരളിച്ചേകവർ കന്നിയങ്കം ജയിച്ചു. കണ്ണോത്തു തറവാടിന്റെയും കരുണാകരച്ചേകവരുടെയും മാനം കാത്തു.

അതേ തെരഞ്ഞെടുപ്പിൽ മറ്റൊരു തമാശകൂടി അരങ്ങേറി. മുകുന്ദപുരത്തുനിന്ന് പാർലമെൻറിലേക്ക് പോകാൻ വയലാർ രവി മോഹിച്ചു. എം.എൽ.എ.മാരാരും ലോകസഭയിലേക്ക് മൽസരിക്കരുതെന്ന ലോകതത്ത്വം പറഞ്ഞ് കരുണാകരൻ ആ മോഹം മുളയിലെ നൂളി. കോട്ടയത്ത് രമേശ് ചെന്നിത്തലക്ക് സീറ്റ് കൊടുത്തപ്പോൾ അദ്ദേഹം ഹരിപ്പാട്ടെ എം.എൽ.എ.യായപ്പോൾ എന്നാലും ഓർമ്മിച്ചില്ല. ഓർമ്മിച്ചവർതന്നെ ചോദിച്ചുമില്ല. ചുവർ സീറ്റായ മുകുന്ദപുരത്ത് ഒരു വനിതക്ക് അവസരം നൽകണമെന്നായി ലീഡർ. വാസുദേവപണിക്കരുടെ വിധവ ശാന്താ പണിക്കരുടെയും സാഹിത്യ നിരൂപക ഡോ. ലീലാവതിയുടെയും പേരുകളാണ് പത്രങ്ങൾ സൂചിപ്പിച്ചത്. പക്ഷേ, പ്രൊഫ. സാവിത്രി ലക്ഷ്മണനാണ് സീറ്റ് കിട്ടിയത്. കോൺഗ്രസിലെ പ്രാഥമികാംഗത്വമെങ്കിലുമുണ്ടോ സാവിത്രിക്കെന്നും ആരും അന്വേഷിച്ചില്ല. 1987ലെ തെരഞ്ഞെടുപ്പിൽ മൂളയിൽ ലീഡർക്കുവേണ്ടി പ്രചാരണം നടത്തിയതിന്റെ പ്രതിഫലമായിരുന്നു മുകുന്ദപു

രം സീറ്റ്. "പ്രത്യുപകാരം മറക്കുന്ന പുരുഷൻ ചത്തതിനൊക്കുമേ ജീവിച്ചിരിക്കില്ല" എന്ന് ലക്ഷ്യപ്രകാരം.

1991 ജനുവരിയിലെ ജില്ലാ കൗൺസിൽ തെരഞ്ഞെടുപ്പിൽ എക്സക്യൂട്ടീവ് കമ്മിറ്റിയിലുണ്ടായിരുന്ന കരുണാകരൻ മുസ്ലിം ലീഗിൽ മുന്നണി വിട്ടപ്പോഴോ കരുണാകരൻ കുലുങ്ങിയില്ല. മുസ്ലിം ലീഗ് പോയാൽ എവിടെവരെ പോകും? മോപ്പാസ്സാന്റെ കക്ഷിയുമായി യാതൊരു ബന്ധവും പാടില്ലെന്ന വാശിയിലാണല്ലോ മാർക്സിസ്റ്റ് ആചാര്യൻ. മുസ്ലിം ലീഗ് എന്തുകൊണ്ട് മുന്നണി വിട്ടു എന്ന് വിശദീകരിച്ചുകൊണ്ടുള്ള ഡോ. എം.കെ. മുനീറിന്റെ യാത്ര തിരുവനന്തപുരത്തേക്കുവോഴേക്കും എക്സക്യൂട്ടീവ് കമ്മിറ്റിയിലേക്ക് തിരിച്ചുപോകാൻ പാണക്കാട് തങ്ങൾ തീരുമാനിച്ചുകഴിഞ്ഞിരുന്നു.

നിയമസഭാ തെരഞ്ഞെടുപ്പിന്റെ തലേദിവസം രാജീവ്ഗാന്ധി സ്മാരകത്തിൽ കൊല്ലപ്പെട്ടതോടെ കരുണാകരൻ കാര്യങ്ങൾ എളുപ്പമായി. നാടൊട്ടുക്ക് ചിതാഭസ്മകലശവുമായി നടന്ന് കോൺഗ്രസുകാർ വോട്ടുപിടിച്ചു. വമ്പിച്ച ഭൂരിപക്ഷത്തോടെ എക്സക്യൂട്ടീവ് കമ്മിറ്റിയിലെ അധികാരത്തിൽ തിരിച്ചെത്തി. കനപ്പെട്ട വകുപ്പുകൾ കൊടുത്ത് ലീഗിനെ പ്രണയിച്ചു, ജേക്ക

രാജീവ്ഗാന്ധിയുടെ മരണത്തോടെ അഖിലേന്ത്യാ നേതൃത്വത്തിലുണ്ടായ പ്രതിസന്ധിയിൽ കരുണാകരൻ നരസിംഹറാവുവിനെ പിന്തുണച്ച് കിംഗ് മേക്കറായി. വയോധികനും പ്രായേണ ദുർബലനുമായ റാവു അധികാരത്തിലിരിക്കുമ്പോൾ തങ്ങൾക്ക് കൈയിട്ടുവാരാം എന്നായിരുന്നു കരുണാകരൻ കരുതിയത്.



ബിനെ ഉപയോഗിച്ച് മാണിയെ മെരുക്കി. തന്റെ ചിരകാല വിമർശകനായിരുന്ന എം.വി. രാഘവൻ സഹകരണവകുപ്പ് നൽകി. അദ്ദേഹമാണെങ്കിൽ മാർക്സിസ്റ്റുകാരുടെ അതേ തന്ത്രങ്ങളുപയോഗിച്ച് സഹകരണ സിമാനങ്ങൾ പിടിച്ചെടുത്തു. സുധീരനെ ഒരു കാരണവശാലും മന്ത്രിയാക്കാനാവില്ല എന്ന് കരുണാകരൻ ആന്റണിയോട് വെട്ടിത്തുറന്ന് പറഞ്ഞു. ആന്റണിയുടെ വിശ്വാസ്യതയായ ആര്യടനും ഹസ്സനും തഴയപ്പെട്ടു. ടി.എച്ച്. മുസ്തഫ മന്ത്രിയായി. ഉമ്മൻചാണ്ടിയും കെ.പി. വിശ്വനാഥനുമൊഴിച്ചാൽ മറ്റെല്ലാവരും കരുണാകരന്റെ തൊമ്മിമാർ. പന്തളം സുധാകരൻ, രഘുപ്രസാദൻ, പത്മ, പി.പി. ജോർജ്ജ്- ഇവരെയൊക്കെ മുൻനിറുത്തി ഭരണം കൈയാളിയത് പത്മകുമാർ, മധുസൂദനൻ, മുരളീധരൻ, പിച്ച് ബഷീർ എന്നിവരുൾപ്പെട്ട നാൽപ്പതാളം.

രാജീവ്ഗാന്ധിയുടെ മരണത്തോടെ അഖിലേന്ത്യാ നേതൃത്വത്തിലുണ്ടായ പ്രതിസന്ധിയിൽ കരുണാകരൻ നരസിംഹറാവുവിനെ പിന്തുണച്ച് കിംഗ് മേക്കറായി. വയോധികനും പ്രായേണ ദുർബലനുമായ റാവു അധികാരത്തിലിരിക്കുമ്പോൾ തങ്ങൾക്ക് കൈയിട്ടുവാരാം എന്നായിരുന്നു കരുണാകരൻ കരുതിയത്. മറിച്ച ശരട് പവാറാണെങ്കിൽ ചെറുപ്പക്കാരൻ, അതിസമർഥൻ, അഖിലേന്ത്യാ കരുണാകരൻ. നമ്മുടെ കളി തീരെ നടക്കില്ല.

മുകുന്ദപുരം സീറ്റ് കിട്ടാത്തതിനുശേഷം വയലാർ രവിക്ക് ആന്റണിയെപ്പറ്റിയുള്ള മതിപ്പ് തീരെ കുറഞ്ഞു. 1991ൽ ചേർത്തലനിന്ന് തോൽക്കുകയുണ്ടായി ചെയ്തതോടെ തീരെ പരിക്കിണി

തനായി വയലാർജി. കെ.പി.സി.സി പ്രസിഡൻറുസ്ഥാനത്തേക്ക് കരുണാകരൻ ഗ്രൂപ്പിന്റെ സ്ഥാനാർഥിയായിന്ന് വയലാർ ര വി ആൻറണിയെ തോൽപ്പിച്ചപ്പോൾ മാലോകർ മുക്കിൽ വി രൽവെച്ചു. എല്ലാം ഗുരുവായൂരപ്പന്റെ മായ! രവിയാണെങ്കിൽ മുരളീധരനെ ജനറൽ സെക്രട്ടറിയായി നാമനിർദ്ദേശം ചെയ്ത് യജമാനകേരി തെളിയിക്കുകയും ചെയ്തു.

ഒരു വേനലിന് ഒരുവർഷം എന്നാണല്ലോ. കെ.പി.സി.സിയിൽ തോറ്റ ആൻറണി കോൺഗ്രസ് പ്രവർത്തകസമിതിയിലേക്ക് ജയിച്ചതും കെ.ആർ. നാരായണൻ ഉപരാഷ്ട്രപതിയായതും കരുണാകരൻ രസിച്ചില്ല. ഈ കാട്ടിൽ ഞാനല്ലാതെ മറ്റൊരു സിംഹമോ? കാരപക്ഷത്തിൽപെട്ട ലീഡർ മരണത്തോട് മല്ലടിക്കു സ്വോർഷാനവാസം കാർത്തികേയനും ചെന്നിത്തലയും തിരുത്തൽവാദികളായി. അതിന്റെ പിന്നാലെ കല്യാണിക്കുട്ടിയമ്മയുടെ വിയോഗം. ഒറ്റപ്പാലം ഉപതെരഞ്ഞെടുപ്പിലെ കനത്ത പ



കന്റോൺമെന്റ് ഹൗസിൽ താമസിക്കുന്നത് അച്ഛുതാനന്ദനാണെങ്കിലും സംസ്ഥാനത്തെ പ്രതിപക്ഷ നേതാവ് കരുണാകരനാണ്. ഒരു പോയന്റ് കടക്കാൻ ഒന്നര മണിക്കൂറുടെയും അച്ഛുതാനന്ദൻ കരുണാകരനാണെങ്കിൽ ഒരു മുളൽ, ഒരു കള്ളച്ചിരി, കണ്ണിറുക്കൽ ഇത്രയുകൊണ്ട് സർക്കാരിനെ ഊരാക്കുടുക്കിലാക്കും.

രാജ്യം, ഉമ്മൻചാണ്ടിയുടെയും കെ.പി. വിശ്വനാഥന്റെയും രാജി, ആൻറണി ഗ്രൂപ്പിന്റെ തുറന്ന യുദ്ധപ്രഖ്യാപനം, ഐ.എസ്.ആർ.ഒ ചാരക്കേസ്, പാമോയിൽ കേസ്. ഘടകകക്ഷികൾ കൂടി നേതൃമാറ്റം ആവശ്യപ്പെടുകയും അവസാനനിമിഷം നരസിംഹറാവു കൈവിടുകയും ചെയ്തപ്പോൾ ലീഡർക്ക് നില തെറ്റി. രാഷ്ട്രീയത്തിൽ 'നന്ദി' എന്ന വാക്കിന് എന്തർത്ഥമുണ്ട്? കരുണാകരൻ വിലപിച്ചു.

രാജ്യസഭാംഗമായി, കേന്ദ്രമന്ത്രിയായിപ്പോയാലും അടങ്ങിയിരിക്കാനാവുമോ കരുണാകരൻ? എല്ലാ മലയാളമാസം ഒന്നാം തീയതിയും ഗുരുവായൂരപ്പനെ തൊഴലും ഓരോ വരവിനും ആൻറണിയെ കുറ്റപ്പെടുത്തലും പതിവാക്കി. ശിവഗിരിയിൽ പൊലീസിനെ കയറ്റിയപ്പോൾ മന്നം സമാധിയിൽ പൊലീസു കാർ ചെരിപ്പിട്ട് കയറിയപ്പോൾ ലീഡർക്ക് സഹിച്ചില്ല. നാരായണ പണിക്കർക്കും സാമി ശാശ്വതീകാനന്ദക്കും അദ്ദേഹം പിന്തുണ നൽകി. 1996ലെ തെരഞ്ഞെടുപ്പിൽ ലീഡർ തൃശ്ശൂരും മകൻ കോഴിക്കോട്ടും പരാജിതരായി. അവരെ നേരിട്ടു മുന്നിൽനിന്നും പിന്നിൽനിന്നും കുത്തി എന്നു വിലപിക്കുമ്പോഴും ആൻറണിയും റാവുവും അധികാരഭ്രഷ്ടരായല്ലോ എന്ന് സന്തോഷിച്ചു.

1996-2001 കാലത്ത് ഭരണകക്ഷികളെയല്ല നിഷ്ക്രിയമായ പ്രതിപക്ഷത്തെ വിമർശിക്കുന്നതിലായിരുന്നു ലീഡർക്ക് കൗതുകം. 1998ൽ തിരുവനന്തപുരത്തുനിന്ന് ലോകസഭാംഗമായി, 1999ൽ മുകുന്ദപുരത്തുനിന്ന് വിജയം ആവർത്തിച്ചു. അത്തവണ മകനെ കോഴിക്കോട്ട് നിറുത്തി വിജയിപ്പിച്ചെടുത്തു. വീണ്ടും അന

ഭിമതനായിത്തീർന്ന വയലാർ രവിനെ കെ.പി.സി.സി പ്രസിഡൻറുപദത്തിൽനിന്ന് തള്ളിപ്പുറത്താക്കി. തൽസ്ഥാനത്ത് ഇടക്കാല പ്രസിഡൻറായി തെന്നല ബാലകൃഷ്ണപിള്ള വന്നപ്പോൾ മുരളിയെ ഏക വൈസ് പ്രസിഡൻറാക്കി വാഴിച്ചു.

2001 ഏപ്രിലിൽ സ്ഥാനാർഥി നിർണയവേളയിൽ തന്റെ സിൻഡിക്കൽ തഴയപ്പെട്ടപ്പോൾ, മകൾക്ക് ചാലക്കുടി സീറ്റ് കിട്ടാതെ വന്നപ്പോൾ കരുണാകരൻ പൊട്ടിത്തെറിച്ചു. ഇന്ദിരാഗാന്ധിയുടെ മകന്റെ ഭാര്യയെ കഠിനമായി അധിക്ഷേപിക്കാനും മടിച്ചില്ല. മുൻ നിശ്ചയിച്ച സ്ഥാനാർഥികളെ മാറ്റി ആറനും മടിച്ചില്ല. വടക്കേക്കരയിലും പേരാവൂരും തന്റെ വിധേയർക്ക് സീറ്റ് കൊടുത്ത ശേഷം മാത്രമേ കാരണവർക്ക് കലിയടങ്ങിയുള്ളൂ. എ.ഐ.സി.സി പ്രസിഡൻ്റ് അംഗീകരിച്ച സ്ഥാനാർഥി പട്ടികയിൽ മാറ്റം വരുത്തിയ ആദ്യസംഭവമാണത്രെ ഇത്. ഇപ്പോൾ പൈക്കമാൻറില്ല, ലോ കമാൻറിയുള്ളൂ എന്നായിരുന്നു കരുണാകർജിയുടെ കമൻ്റ്. മദയാനയെ മയക്കുവെടിവെച്ചു തളക്കാം, മദകൊണ്ട ലീഡറെ എന്തുചെയ്യും?

ആൻറണിയുടെ സത്യപ്രതിജ്ഞക്കൊപ്പം, മുരളീധരൻ്റെ അറിയിപ്പുവാഴ്ചയും നടക്കണമെന്നു കരുണാകരൻ ശഠിച്ചപ്പോൾ വഴങ്ങുകയല്ലാതെ വഴിയുണ്ടായിരുന്നില്ല കേന്ദ്രനേതൃത്വത്തിന്. അങ്ങനെ വിജയമുഹൂർത്തത്തിൽ തെന്നല ബാലകൃഷ്ണപിള്ള അപമാനിതനായി ഇന്ദിരാഭവന്റെ പടിയിറങ്ങി, മുരളിയായി കെ.പി.സി.സിയുടെ പുതിയ അമരക്കാരൻ. ഉമ്മൻചാണ്ടിയുടെ സാധ്യതകൾ തകർത്ത് കെ.വി. തോമസിനെ മന്ത്രിയാക്കുന്നതിലും മകളെ കെ.ടി.ഡി.സി അധ്യക്ഷയാക്കുന്നതിലും വിജയിച്ചു. മുരളി നിർദ്ദേശിച്ച പി.സി. ചാക്കോയുടെ പേരുവെട്ടി പി.പി. തങ്കച്ചനെ കെ.പി.സി.സി വൈസ് പ്രസിഡൻറാക്കിയതിലൂടെ 'തലയിരിക്കുമ്പോൾ വാലാടാ' എന്ന തത്ത്വവും സാധൂകരിച്ചു.

കന്റോൺമെന്റ് ഹൗസിൽ താമസിക്കുന്നത് അച്ഛുതാനന്ദനാണെങ്കിലും സംസ്ഥാനത്തെ പ്രതിപക്ഷ നേതാവ് കരുണാകരനാണ്. ഒരു പോയന്റ് കടക്കാൻ ഒന്നര മണിക്കൂറുടെയും അച്ഛുതാനന്ദൻ കരുണാകരനാണെങ്കിൽ ഒരു മുളൽ, ഒരു കള്ളച്ചിരി, കണ്ണിറുക്കൽ ഇത്രയുകൊണ്ട് സർക്കാരിനെ ഊരാക്കുടുക്കിലാക്കും. സർക്കാർ ജീവനക്കാരുടെ സമരം 32 ദിവസം നീണ്ടുനിന്നത് ലീഡറുടെ മാത്രം കഴിവുകൊണ്ടാണ്.

പ്രായത്തിന്റേതായ പരാധീനകളുണ്ട് കാരണവർക്ക്. മനസ്സെത്തുനിടത്ത് ശരീരം എത്തുന്നില്ല. എന്നിരിക്കിലും അങ്കമുറകൊണ്ടോ ആയുധബലത്താലോ കരുണാകരനെ തോൽപ്പിക്കാൻ ഒരാളുമില്ല. തന്റെ മക്കളുടെയും ആശ്രിതരുടെയും കാര്യം വരുമ്പോൾ വീറും വാശിയും കൂടുന്നു. പട്ടംതാണുപിള്ള മുതൽ പാച്ചേനി സതിശൻ വരെ എത്ര നേതാക്കളുണ്ടായിട്ടുണ്ട് ഈ കേരളത്തിൽ. കരുണാകരനെപ്പോലുള്ള പ്രതിഭാസം വേറെയുണ്ടായിട്ടില്ല. അലങ്കാരം അനന്യം. ഗഗനം ഗഗനം പോലെ, സാഗരം സാഗരോസമം; കരുണാകരൻ തുല്യൻ കരുണാകരൻ മാത്രം.

ജീവിച്ചിരിക്കത്തന്നെ സ്മാരകമുണ്ടായിട്ടുണ്ട് കരുണാകരന്- തൃശ്ശൂരെ കെ. കരുണാകരൻ സപ്തതി സ്മാരകമാദിരം. കെ.പി.സി.സി മുൻകൈയെടുത്ത് തൃശ്ശൂരങ്ങാടിയിൽ ലീഡറുടെ പ്രതിമ സ്ഥാപിക്കുമെന്നു പ്രത്യാശിക്കുക. വൃന്ദാവനം വേണുഗോപാലനും സനിൽ പി. തോമസുമെഴുതിയ ജീവചരിത്ര ഗ്രന്ഥങ്ങൾ വിപണിയിലുണ്ട്. രണ്ടും നിരാശാജനകം. ഇന്ദ്രനോടൊക്കും ഭവാൻ, ചന്ദ്രനോടൊക്കും ഭവാൻ എന്നമട്ടിലുള്ള സ്തുതികളല്ലാതെ അവയിൽ ഒന്നുമില്ല. സനിലിന്റെ ഗ്രന്ഥം മലയാളത്തിലും വേണുഗോപാലൻ്റെ മണിപ്രവാളത്തിലുമാണെന്ന വ്യത്യാസമേയുള്ളൂ. കരുണാകരൻ്റെ സമഗ്രവും സത്യസന്ധവുമായ ജീവചരിത്രം ആരെങ്കിലും രചിക്കുന്നപക്ഷം ചരിത്രരാഷ്ട്രീയ പഠനശാഖകൾക്ക് കനത്ത മുതൽക്കൂട്ടാകും.

84 വയസ്സാകുമ്പോഴേക്കും ആയിരം പൂർണ്ണചന്ദ്രന്മാരെ കാണുന്നു എന്നാണ് സങ്കൽപം. ശതാഭിഷിക്തനാകുന്ന കരുണാകരനെ അഭിനന്ദിക്കുക. അതോടൊപ്പം അദ്ദേഹത്തെ കാണാൻ ഭാഗ്യമുണ്ടായ പൂർണ്ണചന്ദ്രന്മാരോട് അസൂയപ്പെടുകയും ചെയ്യുക.

